

**మద్యం సేవించి వాహనాలు నడుపుతూ పట్టుబడిన 42 మంది వ్యక్తులకు జరిమానా మరియు వారిలో ఆరుగురుకి జైలు శిక్ష విధించిన న్యాయస్థానం**

విజయవాడ నగరంలో ట్రాఫిక్ క్రమబద్ధీకరణతో పాటు రహదారి ప్రమాదాలను అరికట్టేందుకు విజయవాడ నగర పోలీస్ కమీషనర్ శ్రీ ద్వారకా తిరుమలరావు, ఐపిఎస్ గారి ఆదేశాల మేరకు ట్రాఫిక్ ఏడిసిపి శ్రీ టి.వి.నాగరాజు గారి పర్యవేక్షణలో విజయవాడ నగరంలోని వివిధ కూడళ్ళ నందు ట్రాఫిక్ పోలీసు వారు డ్రంక్ & డ్రైవ్ మరియు స్పెషల్ డ్రైవ్లు నిర్వహిస్తూ చర్యలు తీసుకోవడం జరిగింది.

ఈ నేపథ్యంలో మద్యం సేవించి వాహనాలు నడుపుతున్న వ్యక్తులపై కేసులు నమోదు చేసి 2వ ట్రాఫిక్ మరియు 4వ ట్రాఫిక్ పోలీసువారు ది.16.12.2019న మద్యం సేవించి పట్టుబడిన 42 మందిని విజయవాడ, 3వ మెట్రోపాలిటన్ మెజిస్ట్రేట్ కోర్టులో హాజరుపర్చగా, మేజిస్ట్రేట్ శ్రీ తిరుమలరావు గారు, 42 మంది వ్యక్తులకు రూ.92,500/-ల జరిమానా విధించడంతో పాటు వారిలో మోతాదు మించి మద్యం సేవించిన ఒక వ్యక్తికి మూడు రోజులు జైలు శిక్ష, ముగ్గురికి రెండు రోజులు జైలు శిక్ష, మరియు ఇద్దరికి ఒక రోజు జైలు శిక్ష విధిస్తూ న్యాయస్థానం ఆదేశించడమైనది.

ఈ క్రమంలో మద్యం సేవించి వాహనాలు నడపడం వలన ప్రమాదాలు సంభవించి వారికి వారు హాని చేసుకోవడమే కాకుండా, ఇతర వాహన చోదకులకు మరియు ప్రజలకు హాని జరుగుతుందని, కావున మద్యం సేవించి వాహనాలు నడుపవద్దని, దీనిని అతిక్రమించిన వారిపై చట్టరీత్యా చర్యలు తీసుకోవడం జరుగుతుందని తెలియజేస్తున్నాము.

--XX--